



Minuti tal-Laqqgħa Nru. 3 tas-Seba' Kunsill Lokali ta' Hal Luqa li saret fl-Uffiċċju Amministrattiv, 173, Triq il-Ġdida, Luqa, nhar l-Erbgħa, 10 ta' Ġunju 2015 fil-5.30 p.m.

<b>Preżenti:</b>	il-Membri
Sindku	Is-Sur. John Schembri
Viċi Sindku	Is-Sra. Denise Cutajar
Il-Kunsilliera	Is-Sur. Kearon Bruno Is-Sur. Eric C Camilleri Is-Sinjura Lucia Massa Is-Sur. Victor Caruana Is-Sinjura Elaine Camilleri
Preżenti wkoll	Is-Sur. Raymond Saliba
Segretarju Eżekuttiv	Is-Sur. Michael Portelli

---

## AGENDA

1. Qari u Approvazzjoni tal-Minuti
2. Punti Imqajjma mill-Minuti
3. GAL Xlokk M 413.A6 (Attività kulturali b' konessjoni ma' Jum Hal Luqa)
4. Farga għall Għawdex
5. Korsijiet tal-Kompjuter
6. Skemi
7. Korrispondenza
8. Affarijiet oħra



## **1.0 QARI U APPROVAZZJONI TAL-MINUTI**

- 1.1 Fuq punt 2.2 il-Kunsillier Caruana qal li dan kellha tinkiteb resident u mhux residenti. Fuq punt 2.1 din mhux Wesgħet il-Vittmi tal-Gwerra imma kellha tkun il-mod ta kif inhuma t-toroq f' din l-akkwata u kif inhu t-traffic management bħalissa.
- 1.2 Fuq punt 2.3 il-Viçi Sindku qalet li din kellha tiġi bankina li hemm çatta. Hija qalet ukoll li fil-minuti jrid ikun hemm inkluz dog litter bins peress li dawn kienu se jkunu iffinanzjati mir-Regjun.

## **2.0 PUNTI IMQAJJMA MILL-MINUTI**

- 2.1 Ma kienx hemm punti imqajjma mill-minuti.

## **3.0 GAL XLOKK M413.A6 (ATTIVITA KULTURALI B' KONNESJONI MA' JUM HAL LUQA**

- 3.1 Is-Sindku tkellem fuq l-attivita li kienet se ssir nhar is-Sibt fl-okkazżjoni ta' Jum Hal Luqa. Huwa appella biex kulhadd jagħti daqqa t' id. Is-Sindku qal li l-Kunsillier Caruana kien qed jiehu hsieb jikkordina ma tal-Military Vehicles filwaqt li l-Kunsilliera Massa kienet qed tiehu hsieb minhabba l-wirja tal-artiġjanat.
- 3.2 Is-Sindku semma li fl-ittri li ntbagħtu lill-Għaqdiet dawn kienu avżati li l-attivita se tibda minn Wesgħet il-Vittmi tal-Gwerra.
- 3.3 Il-Kunsillier Caruana ippropona biex inkellmu l-haddiema sabiex dawn jidhlu nhar is-Sibt biex ikun hemm it-toroq kollha nodfa minhabba l-attivita. Huwa semma wkoll li għandna niftiehm mal-haddiema biex jidhlu wkoll il-Hadd inaddfu. Is-Sindku qal li se jkun qed jiehu hsieb hu rigward it-tindif.
- 3.4 Is-Sindku reġa ta briefing ta kif kien se jkun il-programm matul dik il-ġurnata. Huwa qal ukoll li l-Kunsill kien ha hsieb sabiex l-Għaqdiet ikollhom l-armor kollu ipprovdut sabiex itellghu l-proġett li kien intlaħħaq qbil fuqu mal-Kunsill Lokali.

## **4.0 HARGA GHALL GHAWDEX**

- 4.1 Is-Sindku qal li bħall kull sena issir hargha għall Ghawdex li tkun issusidjata mill-Kunsill. Din is-sena l-hargha hija ippjanata li ssir fid-9 ta' Lulju. Huwa semma wkoll li ġimgħa wara hemm ippjanata li ssir hargha għall persuni b' dizabilta. Fuq il-hargha għall persuni b' dizabilta s-Sindku qal li nistghu nerġghu nippruvaw nagħmlu cruise bil-Captain Morgan.
- 4.2 Il-Kunsilliera Massa qalet li meta saru harget għall persuni b' dizabilta ikun hemm bejn 14 u 15 il-ruħ.

- 4.3 Il-Viçi Sindku qalet li nistgħu nippruvaw ninkludhom aktar fil-ħarġiet li jorganizza l-Kunsill. Il-Kunsilliera Massa irrispondiet li kemm il-darba aħna ippruvajna imma l-attendenza tkun baxxa.

## **5.0 KORSIJET TAL-KOMPJUTER**

- 5.1 Il-Viçi Sindku qalet li kienet tkellmet ma Ray Abela fuq il-korsijiet tal-kompjuter, fejn huwa kien issugġerrixxa biex issir press conference u b' hekk ikun inawgurat ukoll iċ-ċentru tat-taħriġ.
- 5.2 Is-Sindku semma li mill-flus li jkun hemm minn xi courses li jekk ikun xi surplus dawn jistgħu jintużaw biex minhom jinxtara apparat u affarijiet oħra għall beneficiċċju ta dan iċ-ċentru biex b' hekk jibqa jsir investment għall dawk li jużaw il-post.

## **6.0 SKEMI**

- 6.1 Is-Sindku spjega lill-Kunsilliera li fuq il-Family Park ta' Hal Farruġ kien hemm xi xogħolijiet li ma kinux previsti u kellhom isiru bilfors, biex tlesta dan il-proġett, fost dawn kien hemm il-ġibjuni li kienu mitluba mill-MEPA, l-boundary wall li kellu jsir akbar minn dak li kien hemm ippjanat anki biex ikun aktar ta saħħa u l-ħamrija peress li dik li kien hemm ma kinitx ta' kwalita tajba u biex kien livellat sew il-post. Dawn ix-xogħolijiet kienu obligatorji.
- 6.2 Is-Sindku kompli spjega li aħna se nkunu qed nagħmlu talba għall fondi addizzjonali li tinkludi fosthom il-varjazzjonijiet imsemmija hawnhekk.
- 6.3 Is-Sindku semma li għalkemm kien hemm bosta bandli fil-post dawn kienu mxerrdin u l-post baqa jidher li huwa battal mill-playing equipment. Huwa semma li kif kien il-pjan oriġinali li jsir bandli n-naħa l-oħra li kienet għadha mhux żvillupata kienet se toħloq problema ta safety peress li jista jkun hemm tfal li jaqsmu t-triq biex imorru minn naħa għall oħra. Is-Sindku qal ukoll li l-idea hija ibbażata wkoll fuq rakkomandazzjonijiet li ddiskuta l-Kumitat Amministrattiv fuq il-proġett u li bħala Kumitat kien hemm qbil fuqhom.
- 6.4 Is-Sindku għalhekk ippropona biex il-Bandli li kienu se jsiru in-naħa l-oħra issiru fejn hemm il-Bandli fil-preżent u n-naħa l-oħra li bħalissa għadha ma kinitx żvillupata ikun hemm lattrini u faċilitajiet u jsir proġett b' konsultazzjoni minn qabel mar-residenti. Il-membri tal-Kunsill preżenti qablu ma din il-proposta.
- 6.5 Is-Sindku qal li fuq in-naħa li għadha ma ġietx żvillupata dan jista jsir proġett flimkien mal-privat.

### **Il-Kunsillier Camilleri dahal għall-laqgħa fis-6.25 pm peress li huwa attenda għall laqgħa fuq l-iskemi kulturali lill-Kunsilli Lokali.**

- 6.6 Il-Kunsillier Bruno qal li jista jkun hemm team tal-futbol għall Hal Farruġ li juża dan il-post, fiż-żona jkun hemm ukoll bar li minn ikun qed jiehu ħsieb il-post jkollu income minnu u fl-istess hin isir il-maintenance.
- 6.7 Il-Kunsillier Camilleri tkellem fuq konferenza li għaliha huwa kien attenda dwar skema tar-restawr. Huwa qal li bħala Kunsill se napplikkaw biex issir restawr tal-istatwa ta Sant' Andrija li hemm fi Triq il-Karmnu kif ukoll tal-istatwa tal-

Kunċizzjoni li hemm fejn il-Knisja.

- 6.8 Il-Kunsillier Camilleri semma li l-iskema tal-attivitajiet kulturali issa se ssir applikazzjoni fuq tlett snin fejn il-Kunsill jingħata €15,000 kull sena. L-applikazzjoni meta ssir l-ewwel darba trid tkun tkopri l-attivitajiet li jkunu se jsiru fuq bazi ta' tlett snin bit-tema tal-V18. Wara dawn it-tlett snin imbagħad titella stand ġewwa l-Belt tikkonċerna l-attivitajiet li jkunu saru.

## **7.0 KORRISPONDENZA**

- 7.1 Il-Kunsillier Caruana qal fuq id-dog litter bins semma diversi żoni fosthom fejn l-Iskola, Triq Ġużeppi Ellul, Triq il-Gudja, Triq il-Mitjar u fejn il-playgroud peress li f' dawn iż-żoni kien hemm hafna ħmieġ tal-klieb.
- 7.2 Is-Sindku issuggerixxa biex id-dog litter bins isiru l-aktar fejn m' hemmx residenti billi f' dawn il-postijiet l-iktar li jkun hemm abbużi.
- 7.3 Il-Viċi Sindku qalet li kienet kellmitha Jacqueline fuq il-Pets Day fejn qalet li din tista ssir fl-20 ta' Settembru. Hija qalet li għall din l-attività anki nistgħu ngibu lil tad-Dogs Trust. Is-Sindku qal li huwa kien diġa tkellem ma' Jacqueline fuq l-istess sugġett u kien qed isir kordinament fuq din l-attività.
- 7.4 Is-Sindku qara email fuq konferenza E2Stormed li se ssir barra minn Malta. Huwa ssuggerixxa biex napplikaw għaliha bħala Kunsill.
- 7.5 Is-Sindku semma li se jsir kors Webcheck biex napplikaw għalih sabiex il-Kunsilliera jkunu jistgħu jzidu l-preżenza tagħhom online.
- 7.6 Is-Sindku tkellem fuq applikazzjoni għall Europe for Citizens għall dawk il-Kunsilli li għandhom ġemellaġ.
- 7.7 Il-Viċi Sindku semmiet li hemm skema tal-Greenpak bl-isem irriċikla għall Istrina fejn jingabru tappijiet tal-plastic u minhom jingħataw flus lil karita fl-Istrina. Hija qalet li l-Kunsill jista' jinvolvi ruħu f' inizjattiva bħal din biex nagħmlu karita. Hija qalet ukoll li se tkun qed tgħaddi l-posters lill-Kunsill fuq din l-inizjattiva.
- 7.8 Il-Viċi Sindku qalet li kellha laqgħa mal-librar tal-iskola fejn tkellmu fuq il-librerija u l-bżonnijiet li hemm. Hija pprezentat rapport waqt il-laqgħa tal-Kunsill fuq is-sitwazzjoni preżenti.
- 7.9 Il-Kunsilliera Camilleri għaddiet materjal lill-Kunsill f' forma ta' leaflets u korrispondenza fuq kors li attendiet għalih li jinvolvi taħriġ fuq agriturismo fejn nistgħu nattendu għalih. Hija qalet ukoll li dan huwa miftuħ għall kulhadd. Is-Sindku qal biex jekk hemm minn hu interessat jagħmel kuntatt.

## **8.0 AFFARIJET OĦRA**

- 8.1 Il-Kunsilliera Massa saqsiet fuq it-tabelli li jindikaw fuq il-fruntieri tal-lokalita li hemm fi Triq Hal Qormi sa fejn tasal il-fruntiera ta' Hal Luqa fuq din in-naħa.
- 8.2 Il-Kunsilliera Camilleri qalet li ma kienx hemm sinjali tan-No Entry fejn il-Kazin

tal-Labour. Is-Sindku qal li kienu saru tabelli bil-hinijiet li huma pjuttost viżibbli.

- 8.3 Il-Kunsillier Caruana semma li f' Wesgħet Dun Joe Camilleri hemm minn qed jipparkja hażin li qed jagħlaq Triq Pawlu Magri. Is-Sindku qal li huwa se jmur jara s-sitwazzjoni kif qieghda.
- 8.4 Il-Kunsillier Caruana semma li hemm diversi postijiet fejn hemm reinstatment tal-WSC li dan qed jinzel bħal Triq G Tragance u Triq C Decandia peress li mhux qed isir xogħol sewwa. Is-Sindku qal lis-Segretarju biex nerġgħu niktbu lil-WSC.
- 8.5 Il-Kunsillier Caruana qal li huwa kellu laqgħa mal-istaff ta SVPR fejn tkellmu fuq l-istray cats li dawn anki qed jidhlu fejn ir-residenti. Huma kienu tal-parir li l-Kunsill għandu jagħmel kmamar tal-injam biex ikunu jistgħu jidhlu fihom u jitimghuhom. Dawn il-kmamar ikunu daqs ta' persuna. Is-Sindku qal li l-ewwel għandhom jingiebu kwotazzjonijiet sabiex il-Kunsill jara xi spejjeż hemm minn qabel ma jagħmel xi haġa bħal din.
- 8.6 Il-Viċi Sindku saqsiet fuq ir-railing ta' Hal Farruġ. Is-Sindku qal li kienet saret talba lil Housing fuq dan il-każ peress li huma suppost jiehdu hsieb xogħolijiet ta manutenzjoni fejn hemm Housing Estates tal-Gvern.
- 8.7 Il-Kunsillier Caruana saqsa minn kienet dik il-persuna responsabbli mit-tindif tal-Monti. Is-Segretarju irrisponda li huwa kien diġa għablu d-dettalji u se jerga jgħaddihomlu.
- 8.8 Il-Kunsillier Caruana qal li kien hemm tal-Convenience Shop li kien kellmu biex jagħmel bin fejn il-ħanut. Is-Sindku qal li huwa kien jaf bil-problema tal-iskart li kien hemm u kien mar biex ikellmu imma minn kien inkarigat kien imsiefer.
- 8.9 Il-Kunsillier Caruana semma li rridu inkellmu lil tal-ELC biex dakinhar tal-attivitata ta' Jum Hal Luqa iġibu l-fjuri maz-zuntier tal-Knisja.
- 8.10 Is-Sindku qal li meta jkun hemm il-Mużew minn naħa tar-Regjun se jibda jipprova warden lill-Kunsill Lokali biex dawn jagħlqu t-toroq waqt li jkunu heġin jew deklin il-Mużew. Il-Kunsillier Camilleri qal li fejn hemm is-sorijiet ikun hemm warden meta tispicċa l-Iskola.
- 8.11 Il-Kunsillier Caruana qal li fi Triq il-Wilġa ikun hemm sewqan eċċessiv. Is-Sindku qal li meta huwa se jkollu l-meeting mal-Ispettur se jkellmu fuq din il-problema.
- 8.12 Il-Kunsillier Caruana semma fuq il-problema tal-vetturi li jgħaddu minn New Street. Is-Sindku qal li huwa kien diġa għamel pressjoni fuqha imma se jerga jkellem li Transport Malta fuq il-każ.
- 8.13 Is-Segretarju ressaq l-iskeda tal-ħlasijiet lill-Kunsilliera fuq il-pagamenti li kien hemm għall approvazzjoni. Il-Kunsillier Camilleri saqsa fuq pagament t' €20,000 li kien hemm lill Polidano Group. Is-Segretarju spjega li dan kien parti mill-ħlas li kien hemm dovut fuq Triq Hal Saflieni.

Il-laqgħa giet fi tmiemha nhar l-Erbgħa 10 ta' Ġunju 2015 fis-7.15 pm. Kien hemm il-perjodu tal-ewwel ġimgħa ta' Lulju propost għal laqgħa li jmiss.

Konfermati illum \_\_\_\_\_ 2015.

---

John Schembri  
Sindku

---

Michael Portelli  
Segretarju Eżekuttiv